

হুইয়েন লানপাউ লিটরেৰি কুইজ-১০২

- ১। মণিপুৰী পুৰাণী পুৰাণী ৩১ অসি সনাগী ময়েক্সা ইন্দুনা লৈহৌৱনি। নিংশিংগদবা ময়ামগী মন্থা 'ময়াংখাং' দা মেলতিন সাহেবপু হাংখিবা চিৱাই নাগাসু অমনি। (ক) 'ময়াংখাং' কৌখিবসি কৰিৱনী কৌখিবনো? (খ) ময়াংখাং অসি মতমদা কৰুনা নাগা টাইবকী সব-দিবিজলো? ২। "জীব হাংতুনা চাবা মীদি মুসলমানতবু নন্তে, হিন্দু থিদে, হিংচাবনা পানবা থমোয়নি।" ৰাফমসি মহাকবিনা হায়ৱননি। মগী কৰুনা লাইৱিক্ত হায়ৱননো? ৩। "নহাকপু নাউশুম ঠৈশ/শুকা শৰুনা এনা... শুক্লিকা কৰুনা নহাকু এৰু।" ৰাইশিং অসিনা কবি বিৱেদজ্ঞেনা শৈৱেং অমদা হায়ৱনি। লাইৱিক্তগী মিমং হায়মু? ৪। "অমদা মপৈ মপৈগী/মন্থাং/লৈহৌই অদীকপা/খোঙলদী অমদি/খোঙল শেংফাওনা।" ৰাইশিং অসিনা অইবী অমদা "মঙগী মচুশিং" কৌবা লাইৱিক্তগী শৈৱেং অমদা হায়ৱনি। অইবী কনানো? ৫। "মৈতৈ নোংখা মিমংতা ওয়ৱে/পাদল য়াওৱে মীপাল তাংলে/চই তাংলে খোংবা ওমদে।" পৰেংশিংসি মিমং লৈৱাৰ ঠৈশ অমদী অইবী পৰেংশিংসি। অইবী কনানো?

মতমদা পীৱিবা ৰাইশিং অসিগী পাউখুম ওগট ৩০, ইয়াই নুমিংকী অয়ক পুং ১১ ফাওবগী মন্থা পাউচে অসিগী ওকিসতা নংৱগা ঠৈ-মেল Hueyenliteraryquiz@gmail.com সিনা মেল ওইনা থাবীৱকপা য়াগনি। পাউখুম পীৱিৱকপা/থাবীৱকপা মতমদা মিং, জৈফম, মহৌগী থাক অমসুং কৰ্টেট নম্বৰ ময়েক শেংনা ইবিৱকট। ৰাহং খুদিমকী পাউখুম চুমা নংৱগা মশীং য়াৱা চুমা পীৱিৱকপা মীওইশিং অদুৱগী হো ওংচৰগা লাইবক ফবা মীশক অমা খনজগনি। লোয়ননা খল্লা মীশক অদুৱা মনা পীজগনি।

- হুইয়েন লানপাউ লিটরেৰি কুইজ-১০১ গী পাউখুম ৪ চুমা থাবীৱকখিবদি ১) সজিতা ভাসেপম, যুৱেয়ম অৱাং লৈকায় (৪) ২) আনন্দকুমাৰ খুঞ্জাময়ম, লমশাং (৪) ৩) নাট্যৰূপম নন্দিনি চুমা, চিংগামখা লিৱা মাইম লৈকায় (৪) ৪) মাইমাম বৃষ সিংহ, চিংগামখা মাইমাম লৈকায় (৪)

হুইয়েন লানপাউ লিটরেৰি কুইজ- ১০১গী ৱিৱৰ **সজিতা ভাসেপম, যুৱেয়ম অৱাং লৈকায় (ছোদা ৱিৱৰ ওইবী)** লিটরেৰি কুইজ ১০১গী মনা লাহোৱকপা নুমিং অমসুং মফম ওগট ১৮, নোংমাইজিং নুমিংকী নুংখিল পুং ৪ তবা মতমদা হুইয়েন লানপাউ ওকিসতা লাহোৱকগনি।

হুইয়েন লানপাউ লিটরেৰি কুইজ-১০১গী পাউখুম

- ১। মণিপুৰী পুৰাণী কালি তৈখিবা অমতংগা হায়বা তাৱবদি মহাৱাজ সুৱচন্দৰী মচাইবেশ্মা সনাতোৱীনা বৰ সাহেবতা ওংশিনখিবা অসিনি। অদুৱ মাতদি নন্তে, কৰ্ণেল সাহেবনসু কাঙৰম চুমা অমা লৌখি। মখোয়ৱু মাইই হায়দুনা খুয়াইনা ইহোৱকখিবনি। (ক) সনাতোৱীগী মমা ইবেশ্মা কৈমং নিংঙেলনো? :- শাংপম নিংঙেল। (খ) কাঙৰম চুমা অদুৱী মিমংনা কৰি কৌই? :- মিকোই ২। "প্ৰেমা লিংবা জগৎনিদো/পুৰ্বনিদো প্ৰেমা/পুৰ্বনিদো প্ৰেমা/তেংলা হিংবনিদো প্ৰেমা।" পৰেংশিংসি কবি মীনকতমা হায়ৱননি। শৈৱেং অদুৱী মিমং হায়মু। :- "বিদায় অশিকৰ্ণ" ৩। "ইশাগী পুঙ্গিগী শৰুক চাম্ভাগী মন্থা ময়িক্ৰৱাদি চেনা ফাজেতুনা উংচৰে। শৰুক তৱাৱোম অসিদি লোংশিন্দুনা থমজৰগে।" কবি কনানো হায়ৱনি? :- থাংজম ইবোপিশক। ৪। "মগী মগী নুপীনা/হায়বা ইনবা নুপীনা/ওইৱশ্বা যাই তাভৌবা/লোমা নুপী কোয়বা য়ানবা।" ৰাফমসিনা 'চিল্লা পামজনা' কৌবা শৈৱেং লাইৱিক্ত অমদগীনি। অইবী অদু কনানো? :- অৱাফম মেনে। ৫। "তাইবঙ কৈলে কৱকপদা/পুঙ্গি লজোনবা লাকপদা/শেদোং তানগে খল্লা/শেপম মাজুনা হোংজো।" ঠৈশ অমদী অইবী পৰেংশিংসি। কনানো ইবনো? :- টি থোইবী দেৱী।

ৱাৰী কৰুনাউ

লৈৱাং খোইমু, চিংদোল লৈচিল

লৈৱাংগী খোইমুনি, খোইমুগী লৈৱাংনি, থানবা য়াদবা পুংবানি... চিংদোলগী লৈচিলনি, লৈচিলগী চিংদোলনি... সূৰ তাবা তাদবা ঠৈশ গুংবা হায়বসি এগী হৌনিবানি। এই ইশাসি ঠৈশ য়াম পামজৈ, শৰুকপী ৱাদি সূৰ তানা শৰুণা হেংত। ইমামবা ময়াম পুনবদা, অদুৱ নোং ফাদোক কোক গুওবী মগীগা কিতং পায়ৱগা, অদুৱ নোং ফাদোক ইমামবগী মচাগী ইপান থাবগী যৌৱমগা হাওবনা ময়ামা লাৱকপা গ্লাৱশিংগু শং-শং হাওহনবদা, কোকসি লোখায়ৱকপাদা শৰুকপী ৱানি। য়মদদি ফজনা শকই। কনগী ইক্ৰজবা, শমচেং হাংপা, ফিৱোল শূবা, চাক থোংবা ঠৈশ শৰুকপা থবক তৌবসি এগী হৌনিবানি। এনা ঠৈশ শৰুকপে, এথোয় ইমানসু য়াম পামজৈ। এনবু ঠৈশ গুংলাব এথোয় ইমাসে, নোকফেং-নোকফেং তৌবা হৌৱনি। মাসু মোদা নুংঙাইজৰি জাংনি। হুদন্তি এথোয় মাসি এওপাদা খৰা ৱাৱৌবা মাল্লি। এনবু খল্লি, এনা কৰি লানখিবগীনো, এথোয় মনাম এওপাদা ৱাৱৌৱসে, কৌনীংগুম কৌনীংগুম হেক হেক তৌৱসে হায়না। এনা ওসাইদী শূবা মচি অমদা এগী ফুৰিং-খোঙাওদু শূ-শূনা গুংবা ঠৈশি এথোয় ইমানা লিপেং-লিপেং চংলাগ এওপাদা খানা-খানা হেক-হেক য়েংই। মা শাউনীংবজাংনি। এনু খঙই, অদুৱ এদি থবক তৌবদা ঠৈশ গুংবসি হৌনিবানি মমা অদুৱ গুংথৈ, "লৈৱাংগী খোইমুনি, খোইমুগী লৈৱাংনি, থানবা য়াদবা পুংবানি... চিংদোলগী লৈচিলনি, লৈচিলগী চিংদোলনি..." ইমানা ময়াম মেংলাগ এগী তুং ওইৱপনা লেগ্না লাইৱা হাউথৰকপদা এ খংপ্ৰেক খংই। "তানীংদে..." "কৈদৌৱেগে ইমা... খংবু খংইনে" "ঠৈশদে... ঠৈশদে তানীংদে... শকুৱ অদুগুৱা ঠৈশগা অমতা... তানীংদে" "কৈদো এথোয় মাসিবে নাহানখৈদি এনা গুংবা ঠৈশি ইমানা তাবা য়াম পামজৈনে" "গুঙ্গিগী নঙগী ঠৈশদুদি এনা তানীংদবা কো... তানীংদবা"। ইমাসি ফনা নিংশিংজনা শাউৱে। এ মখা মৰে য়েংলুৱে। তুমিন ময়াম লৈথৰগা, ফুৰিৎকী ফুৰিৎখাও ময়াদা বুক চুৱিববু কমা নোয়বা লাৱুৱি। "লৈৱাংগী খোইমু, চিংদোলগী লৈচিল..." মদু নঙোপা চানবা নন্তে। কো নঙগী লৈৱাং শাউৱে, নঙগী লৈচিল পাইদে" ইমানা ফি-ফি কামদুনা শাউৱি। এ খঙই, ইমানা শাউবগী মৰমা, ঠৈশ নুপী থিয় হায়বা কুইৱবনি, এনা থিৱদা অদুৱী শাউৱনি। তশেংবগীদি এনু থিনিংইনি, অদুৱ এগী চই মতাসিদা লৈশাবী মচা অমদা কামইনা নুংশি হায়ৱনি। এনু আপাশ্বা খঙইনি। ইনখংলকপী ময়ামসিদা পাম্বা কোকথোং অমা গাওৱিবনি, অদুৱ এনগা ৰাগা অমতা হায়ননা নোকফেংতা তৌৱবদা, হুংবা, কৈচাগে হায়না গাওঁশিৱনো হেজা হায়ৱকপা সিদুবু কামইনা তৌনি। এগী চই লেগ্নাদা হায়ৱকপা, অমতা থেংনদে, থেংনৱসু মওং অমা ইতা তাদে। "নুপী থিয় হায়সিবু হুৱানবা চংলু হায়না ইনশিনবগা চপ মানেনে, নতু থিববু কিত্ৰো, নুপীনা নঙোপা খোংলকপো, নশকুগা শৰুকপা ঠৈশদুগা য়াম চানদে হায়সিনিকো" ইমাদু গুঙ গাওঁদুনা ইমুংলোম চঙপ্ৰে। এনা থেশ্মায়দা নোৱুগা খলৌই। "ইমানদি খঙদ্রিবা, এনু থিনিংবনা লৌৱিবনি, লৈত তৌৱনিনে ইমা, নহানৱাইদি ইকাৱিৱনি হায়দুনা অপাশ্বা কমা নাহোৱকপে, হৌজিক্ৰা মৱোল অমা চইসিগী য়েংলাগ অমদা হায়ৱ যাদ, অমদা হায়ৱই যাদ তৌৱিসিদা, এৰু কাইদী নুপী পুৱকট হায়বগেনে ইমা। নচাবু ৱাৱৌবনি, ইমাননে এৰু নুপী য়াম থিৱনীংগুদি, ইমানা অমা হায়নিবো, এ চিলাগুগা অমতা থিঞ্জৱৱাই, য়াজ্জৰে," সিগী ৱাসিবু এনা ইমানা কামইনা হৌদোকটুইনো, সি খল্লাবদা এ কোকসি গাওঁৱে। নুমিতুং এ কি শূবা অদুৱ লৌইশিল্লে, ফমুংদা চঙলাগা লোংনা হিঞ্জগা খল্লি। এৰু মীং-না উইশিল্লেগা ইকাৱবা খঙদবা শাদুনা মখাৱোমগী থোকচোম লাইবগী মচানুপীদুৱ মশকপু ফজৈ, হেজা হায়ৱকপা? হুম! হাকুম চইদা এথোয় চানচানগা তিৱিৱী মনামৰী অমদা হায়ৱ হৌদোকপা, "তাটো অদুগুৱা য়েংমৌনবা ৱাদু হায়ৱকনু, তাটোই এনা কৰিনি হায়না পামজৈনো, এগীসু থোকল মানবা হেৰো অহম লৈজৱিয়ে..." হো ইমাদু অদুক ইকাৱবা লৈখিৱে। নুমিংতুগী লৈশাবী নহা অমদা কোয়গে হায়দৌবা পুমথি থিঞ্জবনি। কাৱদে, ইমানা অমা থাঞ্জিগা ইমানা নুপী অমা হায়নিবো হায়ৱগে হায়না চপ য়ুংনা খল্লি। এ ফুক হৌগৎলে, ইমানা চাকশঙা এগীনি হায়নি থিঞ্জগা চাকু থাংথৰগা চাগে তৌৱি। এঞ্জুংদু য়েংলুবদা উচি অশাংবা থোংৱশী, "হেটু সিদি এগী পামজৰিদি, ... হায়ৱগা চম্ফু হাৱা তাপ পায়খংলাগ চিক চিকুনা চাবা হৌৱকপদা ইমানা লাইৱিক্ত - "চাও চাও চম্ফু হাও, অহলনিদা চম্ফু কুয়া, উতিঙুৱসি খৰা পামজৰমনি হায়না ইমানা থোংৱিবনি, চাও চাও..." "চাদৌ হেক তল্লিহে" হায়ৱগা অদুম ফুং ফুং চিংখংতুনা উতিঙ লৌইনা চাথোৱে।

- নৱেন্দ্ৰ নিঙোয়া

মতম মতমগী ৰাফম

ওজা চোংখাম মণিহাৰ অমদি মণিপুৰী লোলগী নুমিং



ওজা চোংখাম মণিহাৰ, লোয়ননা এমসু দিল্লিগী মহৈৱায়শিং মণিপুৰ ভাবন কাৰা ৰাতৰনা এল সৱত, ওজা মণিহাৰ ময়ামগা লোয়ননা দিল্লি বোট কলবতা মিটিং য়াওৱা

ইংৰাজী ৰাইদা ওগট থা, এথোয় মণিপুৰী মৈতৌনী থৱান থা অসি য়াৱা মৰুওই। থৱান থা অসি লমদমসিগী পুৱাৰী তাক্ক কয়গী কাউঙমদ্রবা যৌদোক ৱাৱীনা গুসি ফাওবা নিলদুনা লৈখি। থৱান থাসি নুংঙাইবা থাদি নংৱে। অৱা-অনা থানি। শাবগী মৈশা, মীকপ মীৱাউখোল, লাকচ-খুদম চানখিবগী, নিংশিং মাজখিবগী, লৈবাক খুয়াইনী ৱাৱীতা থৱান থা অসি পীক থল্লি। ওগট ২০ অসি চই খুদিগী লেপুনা মণিপুৰী লোলগী নুমিং হায়দুনা যৌৱম পাঙথোকুনা লাকই। মপুং ওইবদি মণিপুৰী লোলনা ইন্দিয়ন কলটিট্ৰাসনগী নিপালশুবা সেদুলদা য়াওৱে হায়না লাথোকখিবা নুমিং অদুৱ নিংশিংজনা যৌৱম পাঙথোকপনি। মণিপুৰী লোল চাওখংনবগীদমক অঙনবা মতমদগী ওজা-গুৱ কয়না কমা হোংনবীদুনা লাকখি। মমল য়াৱবা লাইৱিক্ত কমা ইন্দুনা থৰীৱনী। মণিপুৰনা ইন্দিয়াদা তিল্লবা মতুংদা এথোয়গী শক্তম হোংলকই। মণিপুৰী খোৱিৱোলগী থাকসু হাৱা লৈৱকপা চাওখংলকই। চাওখংলকপা হায়বসিদি নৈনজনবগী তাজ্জা অমা লাকখিবসি। মণিপুৰী খোৱিৱোলগী ওজা-গুৱ খৰা লৈখি। মখোয়না হোংনবীৱদা অমদি হোংনবীৱবিশিং নিংশিংলুদা গুঙ্গি মীৱেজিবা পোকই। হৌজিক্ৰা মীৱেলনা অমজনিংঙাইনি। ওজাশিংগী মৱজা ওজা চোংখাম মণিহাৰবু গুঙ্গি নিংশিংলকই।

অসিদি। ৰাফমসি নোংম-নিনীগী গা নংখিদি। মতাং অসি পঞ্জনিংবা অমদি হায়হৌদবা য়াদবা অমদি লৈৱে। মতম অদুৱ চঙশিনখিবা খোঙল গুংগা থৱায় হকচাং য়াওনা ওজাগা লোয়ননা মণিপুৰী লোলগীদমক চোংখোকখিবা মতমদগী মণিপুৰী ইন্দিয়ন য়ুনিয়ন (এমসু) অসি পল্লমদ্রাদি মপুং ফাদে। মণিপুৰী লোলগী লেপখিবসি এমসু অমদি ঠৈপাথৌকোক অনীসি অকনবা লাম্বী তেঙ্গোল অমমল্লি। মতম অদুৱ, গুঙ্গিগী অসিগুমা সিঙিল সোসাইটি য়াৱা লৈৱি। অতৈ খৰা, ক্ৰুং, ওৰ্ণনাইজেনসনি লৈখি। মখোয়সু মখোয় মখোয়না অঙনবা থাজ মণিপুৰী লোলগীদমক শৰুক য়াখি। কমা হেক ময়োক য়াখিবা ষ্ট্ৰেটিজি কমা য়ামিম্নাৰিৱদি এমসু অমদি ঠৈপাথৌকোকনি। মতম অদুৱ মণিপুৰী ইন্দিয়ন য়ুনিয়ন (এমসু)গী ব্ৰাঞ্চ দিল্লিদসু লৈৱমখি। দিল্লিদা লৈৱমখিবা (এমসু)গী ব্ৰাঞ্চকা ইপাথৌকোক, ওজা মণিহাৰ অমদি মতমদগী কনভেন্সন ওইবীখিবা এগী লৈহাউথাম শৱত শৰ্মশৰ্গনা লোয়ননা চঙশিনখিবা খোঙলশিং গুঙ্গি মী অহাৱনা খঙখিদি। এগী লৈহাউথাম শৱত শৰ্ম মতম অদুৱী লোলগী চঙশিল্লিবা খোঙল অসিগী কনভেন্সননি। মণিপুৰী মহৈৱায়শিংগী কাঙলুপ এমসু হায়ৱিবা অসিগীসু ফাউন্ডৰ প্ৰসিডেণ্টনি। এগী শৱতনদি পুন্মক নিংশিংৱীৱমখিনি।

ওজা মণিহাৰ অশেঙবা ওজানি। ফিজ্জ-লৈতেং তৰু-তাননবা পামজখি। নাংকী থবক অমা পাঙথোকপদা, লাইৱিক্ত লাইঙ ইৱকপদা কুঞ্জী, চেকশিল্লি। খৱদি শাউগিল্লি, শাউগনবদুনা থবক পাঙঙি,অৱনবা তৌবদি য়াদে। থবক তৌবদা মী গুইবা গুমে। হায়নবা শোয়বা য়াদে। কলৱ হায়বসি ওজাগী সবজেক্টনি। অৱীবা লাইৱিক্ত-লাইঙ য়াৱা নৈনি। ওজানা মণিপুৰী নাং চাওখংনবা হোংনবদা মণিপুৰ ষ্টেটকলা একাদেমী, জে এন ডাল একাদেমী ইফল, মণিপুৰ য়ুনিভাৰ্চিটিগী ওজা, সাহিত্য একাদেমী নুৱা দিল্লি, সাহিত্য পৰিষদ, দ কলচৱেল ফোৱম ময়ামগী যৌ পুৱনী। নাংকী খোৱিৱোলগী মৱমদা এথোয়দা খঙনবা য়াৱা তাকপীৱমখি। কনাগুমা নাংকী মৱমদা, অৱীবা লাইৱিক্ত মৱমদা অহল অমা লৈৱে হায়ৱকদা উৱকসি, চংলি হায়ননা হেজা খুঙল হায়গী। গুঙ্গি মণিপুৰী লোলনা ইন্দিয়ন কলটিট্ৰাসনগী নিপালশুবা সেদুলদা চানখিবগী পাঙথোকপদা যৌৱম অসি লাকপদা এনা ওজাবু মাঙদা লেপবঙম উজৱকই। মণিপুৰী লোল চাওখংনবা, নাং কলচৱ মশক তৰুবা অমদি নিপালশুবা সেদুলদা চাবা হোংনবকপদা ওজা চোংখাম মণিহাৰনা লৌখিবা যৌদা য়াৱা লৈখি হায়বসি এনা লোয়নজখিবা, ওজাগী তুংইজখিবা কয়াদগী খঙজহৌখি। মণিপুৰী লোলনা ইন্দিয়ন কলটিট্ৰাসনগী নিপালশুবা সেদুলদা চাবা হোংনবকপদা লমদমসিগী মীওই কয়গী যৌদা লৈখি অদু ওইৱসু লোলগী মৱমদা, খোৱিৱোলগী মৱমদা মীৱমদা, একাদেমীক ষ্টেটফোৰ্মদা এথোয়গী খোৱিৱোল (সাহিত্য), নাং (কলচৱ) গী মৱমদা শুগায়না গা গুঙীখিবা, মশক তাকপীৱিৱদি ওজা খৱতনি। ওজা শিং, অহল লমনিশিংগী মৱজা এগা নক্ৰজখিবা খঙজখিৱিশিংগী মন্থা পাবু নিংশিংখোংজম খেলচন্দ্ৰ, নিংশিংখোংজম তৌশ্ৰী (এঞ্জ এম পি), ওজা চোংখাম মণিহাৰ পঞ্জনিং। মণিপুৰী লোল অমদি নাং মশক তৰুবা হোংনবসি গুঙ্গি গুৱাংতগী ৰা নংতে য়াৱা গুঞ্জিও মতমদগী হৌৱকপে। লিঙ্কইট সুনিকুম্বাৰ চেটৱজিনা মণিপুৰী লোল (মৈতৈ লোল) গী ইনাক খুবনা নাংকী ফজবা খঙখিবা মসিগী মৱমদা নিংশিংজনা শব্দেৱজা তাকখিবসি নিংশিংখোংজম খেলচন্দ্ৰ, ওইনাম ভোগেশ্বৰ, নিংশিংখোংজম তৌশ্ৰী (এঞ্জ এম পি) অহলশিংসিগী মতেঙননি। মতুং ইল্লকপদা ওজা চোংখাম মণিহাৰনি। ওজা মণিহাৰনা নিংশিংখোংজম পাংবুগী তুংইবনি।

ইমা লোল, ইৱমদমগী চংবী কয়াবু নুংশিৱা, লমদমসিগী মীয়াৱা হায়নিংবা কমা লৈৱগসু হায়বা গুংমদা, মী উৱকপা, থেংনৱদা খুদোং চাবা কমা লৈখিবু লাইই ওইনা অমদি মীৱমগী মতুং শিন্দুনা তাকখিবা, খল-নৈনবা কয়াদা গা গুঙীখিবসি পঞ্জৱিবা ওজাশিংনা খৰা হেমা যৌদাং লৌখি। অতৈ ওজা অহল-লমনিশিংসু লৈখি। পাবু নিংশিংখোংজম তৌশ্ৰী (এঞ্জ এম পি) দি লৈজকপগী, পোলিটিক্ৰী যৌমী ওইনা ওইনা অকনবা যৌদাং য়াখি। মহাৱা দিল্লিদা মতম শাংনা লৈৱিভৈদা এথোয়গী লোন, খোৱিৱোল অমদি নাংকী হোংনবসি হায়বসি অঙনবা মতমদা মহাৱা যৌৱম লাইৱিক্ত ময়োক শেংনা তাকই। পাবু নিংশিংখোংজম খেলচন্দ্ৰ অমদি ওইনাম ভোগেশ্বৰগীদি লাইৱিক্ত য়াৱা লৈৱে। অটোবা পুঞ্জি অমমল্লি। নিংশিংখোংজম খেলচন্দ্ৰ অমদি ওইনাম ভোগেশ্বৰগীদি মখোয়না মণিপুৰী খোৱিৱোল অমদি নাংকীদমক তৌৱশ্বা থবক যৌৱমশিং শীংখোৱা, মখোয়গা মখোয়গী চই ১০০ শুবগী যৌৱম, দ কলচৱেল ফোৱম মণিপুৰ, নহাৱোল সাহিত্য প্ৰেমি সমিটিনা পাঙথোকপসু লৈৱে। ওজা চোংখাম মণিহাৰগীমতম মহাকপু নিংশিংবগী যৌৱম হৌজিক ফাওবগী ওইনা তাঙলি। দ কলচৱেল ফোৱম মণিপুৰনা মহাৱা লৌখিবা অমতুং "চোংখাম মণিহাৰ লাইফ টাইম এচিভমেণ্ট এৱাৰ্ড ইন লিটৱেচ" হায়দুনা মনা পীৱিবসি নন্তনা অতৈ অমতুং পাঙথোকপা থেংনি। ওজা চোংখাম মণিহাৰনা মণিপুৰী খোৱিৱোলগীদমক পাঙথোকখিবা কমা লৈখিবসি এথোয়না কাউথোকপা চুমে। সাহিত্য পৰিষদ, কলচৱেল ফোৱম অমদি মণিপুৰ য়ুনিভাৰ্চিটিগী ৱেকোৱেশ্ব হুংনো হৌইদেৱকপদা ওজা মণিহাৰনা পাঙথোকখিবা, শৰুক ৱাৱন্বা থবক খৱদি শোয়ননা থেংনগনি। সাহিত্য একাদেমী, নুৱা দিল্লিদা খঙখিবা, একাদেমীগীদমক মহাৱা পাঙথোকপীৱত থবক কমা অমসু লৈখি। পঞ্জৱিশিং অসি পদুপু অমমল্লি। ওজানা পুথোকপীৱত মহৈৱায় শোৱাল, লোৱনৱীৱগা মীওই কমা এথোয়গী ইৱজা হৌজিকসু লৈৱি। ওজাদি মী শেশ্মী, মহৈৱাই পুথোকখি। তুমিৱা লৈৱা হৌনিংখি। মসি ওজাগী তেপ তেপ্তা মতীক ময়াই অমনি।

মণিপুৰী লোলগী শালবা খোঙল কমা কমা লৈখি। ওজানা মফম শীনবা থুংনা লোলগী গা গুঙাবা চংখি। মীফম কমা ফমখি। মণিপুৰী লোল গুঙাবা মপাল লমগী মৈতৌশিং-ত্ৰিপুৱা, অসম, কছাৱনচিংবগী সাহিত্যগী মীফং কমা জাদুনা মণিপুৰী লোলগী থাক খৰা-নৈনবা, দিল্লিদা চংতা মতমদগী মপাদা (দিল্লি য়ুনিভাৰ্চিটি, জমিয়া মেলিয়ানচিবা) তল্লিবা মহৈৱাইশিংগা লোলগী মৱমদা খৰা, খঙদবা কমা শব্দেৱজা তাকপদা শৰুক য়াখিবসি এনা ওজাগী তুংইনবা অমা ওইনা খঙজখি। মণিপুৰী লোলগী অকনবা ঠৈই হৌৱিভৈদা বিষ্ণুপ্ৰিয়া মণিপুৰীনা ফিৱিদি তৌশিল্লে, খুৱৌ থাংজিল্লে অকনবা মতাং অমা লৈখি। বিষ্ণুপ্ৰিয়া মণিপুৰীৰু গুৱাকপাৱা, মখোয়গা এথোয়গা মৰী লৈৱদে হায়না পন থিংখিৱিশিংগী মন্থা ওজা মণিহাৰ অচঙবা লাম্বী ওইখি। মশামক্ৰা থিঞ্জিন হুমজিল্লুনা "বিষ্ণুপ্ৰিয়া মণিপুৰী নন্তে" হায়বা লাইৱিক্ত অমুক ইংখংলাগা কোঙদোকপা হোংনখি, ফেঙখি। লাইৱিক্ত কোঙলাগা তোকখিদি। লাইৱিক্ত মীমপু খুদিদা পানবা হোংনখি। মণিপুৰদা লৈৱিবা মীওইশিং খৰা পায়গা পাদল কল্লাইনবা মপাল লম মৰুওইনা অসাম, গুৱাহাটী, সিলচৰ, ত্ৰিপুৱাচিবা মফমশিংগা খুদিৱা মৈতৌশিং য়ৌনবা হোংনখি। চুমা হোংনবা নন্তে, অসাম, ত্ৰিপুৱা হাংলাগা মতৌশী য়ুমেংখি খুদিং চঙ চঙনা লাইৱিক্ত য়েংলি। কেৱেৰা মিটিং, মীয়ামগী অপূৰবা মিটিং ওজানা গা গুঙাগা লাইৱিক্ত য়েংখি। মাইকে অসোমদা ওজাগা লোয়ননা কমা চঙশিনবা হৌৱকপসি চিচং কুমশীং ১৯৮০ অৱাইদগী। হোৱা কনশিনবা লিল্লোংদি চিচং কুমশীং ১৯৯০

- মাখোনমনি মোংসাৰা

শৱচন্দ্ৰগী শ্ৰীকান্ত (২শুবা)

লৌই থাৰা

(বেঙ্গলগী উপন্যাসকাৰ শৱচন্দ্ৰ চট্টোপধ্যায়গী বাংলা লোলদা ইবা 'শ্ৰীকান্ত' পু অৱনা চক্ৰৱৰ্তি, প্ৰিন্সিপাল, - জানকি দেৱী মেমোৱিএল কোলেজ, দিল্লিদা ইংলিসতা হন্দোকপা লাইৱিক্তগী ডা. কুনজেশ্বৰ তেনসুবা মণিপুৰী হন্দোকপা)

ডা. কুনজেশ্বৰ তেনসুবা

(হামগী মখা চখজৰকপা...) এগী পালি লাক্ৰবা মতমদুদি এ মীং-না চেজেং উইশিন্দুনা তঙাইফব্ৰবা ফীতমদুদা ইকোক নোৱা চঙজপ্ৰে। লাইবক ফবা হায়গা, এৰু য়েংবীৱদি মিনট খৰা খক্তমক চঙঙে। এ লম কয়বা চংপগী অয়াবা পীৱে। মথং তৌগদা হায়ববু মৈগী হিজাউ অদুৱা ফফম অমা ফনবা হোংনবদু মঙইৱে। মমানা পোকটৌগী জহাজগী ফফাক অমুক্ত কাদ্ৰিবা মী অমদি মদু কৰম তৌদৈনো হায়বগী মৱম কৱিসু খঙজপাং নন্তে। হমাং নম্না হাইফেং নমখীৱা হকচাংশিং গাৱলে হৌবঙম চঙননা লৈৱিবা মীয়ামদুগী মৱজা এ চপুনা লৈখিবনা, মখোয়না নাকল অমৱোমদা অমুক ঠৈক্ক, নাকল অমৱোমদা অমুক চিলক লেপুনা তৌৱকপদুদি চাউৱা মেছিন অমদা লেঙ-ওংলকপগী মতৌ থৌইনা মানশ্ৰে, তাইবঙ মীনা লেঙ-ওংলকপবু মাল্লক্ৰে। শ্বৰ হোমবা নুংশিং নিংশিংগী ফংদুনা এ চৱম ফুংগংপা মওংদা হিজাউগী ফফাক মথকু যৌৱে, হায়না হায়না এ চংপা তেজুনা লৌইবা

ৱাৱগী মওং অমদি ওইদে। তুংলোমদগী লেগা লৈতনা ইনশিল্লকপদা এ খৰা হাঙবা মফম অমদা যৌৱে, মদুদগী কুমখৰগা অমদুৱা লেবা সিডি পৰেং অমদা জহাজগী পোংখাম থফম ওইবা শাখীনা চাউৱা লোক্ৰ অমগী চঙফমনি। লেগা লৈতনা চঙশিনৱক্ৰিবা পঞ্জৱী, ৰেদনী, মডাঞ্জি, গুজৱাতি, মৱাথি, পোংখাম, চাইনা মচা, অৱৱাৰী অমসুং বিহাৰী মীয়ামগী পৰেংশিংগা জহাজগী লোক্ৰ অদুৱা চিংদগী চেহুৱকপা ঠৈলে কল্লা তুৱেলগী মতৌগুম য়াঙনা হোংচিৱক্ৰি। গুইহাঙৱদি এ ৰাখল - লৌশিং মাজলুৱগনি, মৱমদি মখাৱোম তল্লা চংলিবা খোঙচতুং এ মীকুপ খৱদি নিংশিংবা গুম্বুদে। এনা হায়ফেং লৌশিং তৱকপদা উতিংবঙম অপঙলাই চুনা এ নাচিক অমদা লেপুনা লৈৱশী, অদুৱা এগা খোঙবু ওইৱদৌৱিবা মীয়ামদুদি মগী মগী ফফমদা ফফুৱদুনা থংন-থংনবিশিং ৱাৱী-ৱাৱাই তৌনদুনা লৈৱশী। জহাজগী পোংখাম থফিবা মফমদুদি ফিজিউ অমসু কছলগী মপুল, যৌকী উপত্ৰাংশিং অমসু পোং হাৱৰা উনা শাৰা পোলাং কয়না কাতুপ-কাতুপ নাইনা তেঙন তেঙন ওইনা থমদুনা মফম মশীং খঙননা থাৱেংলুৱনা লৈৱশী। মতাংসিদা ওসাইনী এগী কুলিচু লাক্ৰনা মাঙদা লেপুৱে। -মথং-মথং

পাউচে অসিদি ফোঙজৰিবা ৱাৱেংশিং অসিগী ৰাখল, মীংয়েং অইবা মশা মশাগিনি। পাউচে অসিগী ৰাখলোৱন অমসুং মীংয়েংগা থৌইদেৱা মৰী লৈনদে।